



Fair Trade USA के निर्माता मानकों के तहत कानूनी इकाइयों के लिए आवश्यकताएँ

Fair Trade USA®

संस्करण 1.0.0

प्रभाव में आने की तारीख: 1 जनवरी, 2022

A. परिचय

Fair Trade USA के निर्माता मानक (जिन्हें इसके बाद से 'मानक' कहकर संबोधित किया जाएगा) का आशय किसानों, मछुवारों और श्रमिकों के संगठन को ध्यान में रखकर बनाए गए एक ऐसी प्रणाली से है, जो खासतौर पर Fair Trade प्रीमियम के संबंध में स्वतंत्र रूप से निर्णय लेने की सहूलियत देती है। ये मानक ऐसी प्रणालियों को परिभाषित करते हैं, जो सर्टिफिकेट के दायरे में आने वाले प्रीमियम प्रतिभागियों को प्रोग्राम के मुख्य लाभार्थियों के रूप में पहचान करते हैं, साथ ही इसमें आबद्धकारी कानूनी प्रणालियों के कार्यान्वयन के ज़रिए इस बात की गारंटी देने वाली सुरक्षा व्यवस्थाएँ भी मौजूद हैं।

सशक्तिकरण से जुड़ी आवश्यकताओं के हिस्से के रूप में, प्रत्येक मानक के लिए यह ज़रूरी है कि कोई भी Fair Trade कमेटी कुछ खास तरह की स्थितियों के तहत एक कानूनी इकाई की स्थापना करे। कानूनी इकाई के गठन का उद्देश्य भ्रष्टाचार से सुरक्षा प्रदान करना और यह सुनिश्चित करना है कि प्रीमियम सहित प्रीमियम प्रतिभागियों के मालिकाना हक वाली सामुदायिक परिसंपत्तियाँ निर्माण इकाई के अप्रमाणित हो जाने के बावजूद सुरक्षित बनी रहें।

B. उद्देश्य

यह मानते हुए कि किसी खास समूह के संदर्भ और क्षेत्र के आधार पर कानूनी इकाई की स्थापना कई रूप ले सकती है, इस दस्तावेज़ में FTUSA मानकों के तहत किसी कानूनी इकाई की स्थापना, संरचना और कार्य के संबंध में विशिष्ट आबद्धकारी आवश्यकताओं की जानकारी देने की कोशिश की गई है।

C. दायरा और लागू करने की योग्यता

यह दस्तावेज़ ऐसे किसी भी सर्टिफिकेट के लिए मान्य है, जिसके तहत किसी कानूनी इकाई को प्रीमियम प्रतिभागियों और Fair Trade कमेटी को दर्शाने के लिए स्थापित किया गया है, फिर चाहे उसे मानक (मौद्रिक सीमा तक पहुँच जाने या नियत सामुदायिक परिसंपत्ति के अधिग्रहण) में मौजूद शर्तों को उत्प्रेरित करने के इरादे से या स्वैच्छिक रूप से बनाया गया हो। प्रीमियम प्रतिभागियों को दर्शाने के लिए कानूनी इकाई के स्थापना की शर्तों को रेखांकित करने वाले संबंधित मानदंड इस प्रकार हैं:

- कृषि उत्पादन मानक (APS), संस्करण 1.2.0: 1.2.4.c;
- कैप्चर फ़िशरीज़ मानक (CFS), संस्करण 2.0.0: 1.4.4.c, 1.4.4.d; और
- परिधान और घरेलू सामान के लिए फैक्टरी मानक (FS), संस्करण 1.4.0: EM-PTA 4.1, EM-PTA 4.2.



यह दस्तावेज़ अनुमत कानूनी इकाई संरचनाओं की रूपरेखा बताता है और साथ ही यह भी परिभाषित करता है कि Fair Trade कमेटी (FTC) के संविधान, प्रीमियम प्रतिभागियों की जनरल असेंबली और Fair Trade प्रीमियम के लिए FTC बैंक अकाउंट सहित कई तरह के मानदंडों के अंतर्गत आवश्यकताओं पर कानूनी इकाई की संरचना का क्या असर पड़ता है। कानूनी इकाई की स्थापना की शर्तों के आधार पर आवश्यकताओं में फ़र्क होता है। अगर इन मानदंडों में परिभाषित कोई भी आवश्यकता कानूनी इकाई की संरचना के संबंध में पूरी नहीं हो पाती, तो APS 1.2.4.c, CFS 1.4.4.d या FS EM-PTA 4.1 या 4.2 का अनुपालन न करने का नोटिस जारी किया जाएगा।

नीचे दी गई तालिका में प्रत्येक FTUSA मानक के संबंधित मानदंड को सूचीबद्ध किया गया है, जिस पर असर पड़ सकता है:

आवश्यकता	APS	CFS	FS
Fair Trade कमेटी का संविधान	1.1.2.f	1.3.1.f	EM-PTA 2.2, EM-PTA 2.4
जनरल असेंबली	1.1.3.a	1.3.2.a, 1.3.2.b	EM-PTA 7.1
Fair Trade कमेटी का बैंक अकाउंट	1.2.4.b	1.4.4.b	EM-PTA 3.1

यह सुनिश्चित करना महत्वपूर्ण है कि किसी भी कानूनी इकाई की स्थापना करने से पहले प्रीमियम प्रतिभागियों के रूप में शामिल किए गए किसी भी वैकल्पिक समूह सहित प्रीमियम प्रतिभागियों को अच्छी तरह परिभाषित किया गया हो। प्रीमियम प्रतिभागियों की सही पहचान की पुष्टि के लिए संबंधित मानक के लिए प्रीमियम प्रतिभागियों की पहचान करने में आपका मार्गदर्शन करने वाला दस्तावेज़ को अच्छी तरह पढ़ें।

D. इस दस्तावेज़ को कैसे पढ़ें

इस दस्तावेज़ के सेक्शन 1 से लेकर 4 में ऐसी अलग-अलग तरह की कानूनी इकाई संरचना को दर्शाया गया है, जिसकी अनुमति है। प्रत्येक सेक्शन की शुरुआत में, परिदृश्य का संक्षिप्त वर्णन किया गया है। प्रत्येक सेक्शन और उनमें से हर एक सेक्शन में मौजूद परिदृश्य के वर्णन की अच्छी तरह जाँच करके वह कानूनी इकाई संरचना तलाशें, जो आपके मामले से मेल खाती है। प्रत्येक सेक्शन के अंदर, Fair Trade कमेटी के संविधान, जनरल असेंबली और Fair Trade कमेटी के बैंक अकाउंट से संबंधित विशिष्ट आवश्यकताओं की जानकारी दी गई है, जिनका हर परिदृश्य में पालन किया जाना चाहिए। प्रत्येक FTUSA मानक में प्रभावित होने वाले संबंधित मानदंड देखने के लिए, कृपया इस दस्तावेज़ के सेक्शन C (ऊपर) में मौजूद तालिका पर वापस नज़र डालें।

E. अन्य संबंधित दस्तावेज़

- Fair Trade USA कैप्चर फ़िशरीज़ मानक
- कृषि उत्पादन मानक के तहत प्रीमियम प्रतिभागियों की पहचान करने के लिए मार्गदर्शन
- कैप्चर फ़िशरीज़ मानक के तहत प्रीमियम प्रतिभागियों की पहचान करने के लिए मार्गदर्शन
- फ़ैक्टरी मानक के तहत प्रीमियम प्रतिभागियों की पहचान करने के लिए मार्गदर्शन




1. संरचना विकल्प 1: कानूनी इकाई पूरी तरह से¹ प्रीमियम प्रतिभागियों से गठित होती है

विवरण

इस परिदृश्य के तहत मानक के अंतर्गत स्थापित की गई कानूनी इकाई या कोई पूर्व-स्थापित कानूनी इकाई *पूरी तरह प्रीमियम प्रतिभागियों* से गठित होती है और FTC द्वारा प्रबंधित की जाती है। इसका मतलब है कि कानूनी इकाई में ऐसा कोई भी सदस्य शामिल नहीं होता, जो प्रीमियम प्रतिभागी न हो और साथ ही ऐसा कोई भी प्रीमियम प्रतिभागी नहीं होता, जिसे इसमें शामिल न किया जाता हो*। यह कानूनी इकाई का आदर्श रूप होता है, इसलिए जहाँ भी संभव हो आपको कानूनी इकाई का गठन इसी प्रकार करने के लिए प्रोत्साहित किया जाता है।

*ध्यान दें कि कई आपूर्ति श्रृंखलाओं में प्रीमियम प्रतिभागियों और/या अस्थायी श्रमिकों में लगातार बदलाव होता रहता है, जिसका स्वाभाविक मतलब यह है कि जो भी लोग कानूनी इकाई का हिस्सा हैं, उनकी सूची को नियमित रूप से अपडेट किया जाना चाहिए। यह सूची वार्षिक रूप से जनरल असेंबली होने से पहले अपडेट की जानी चाहिए, ताकि सुनिश्चित हो सके कि कानूनी इकाई की संरचना मौजूदा कार्यबल को दर्शाती है।



1.1. Fair Trade कमेटी का संविधान

1.1.1. FTC संविधान का उपयोग कानूनी इकाई के संविधान के रूप में किया जाता है।

1.1.2. मौजूदा कानूनी इकाइयों के लिए, कानूनी इकाई के संविधान या प्रशासन से संबंधित दस्तावेजों को इस तरह अपडेट किया जाना चाहिए कि उनमें FTC संविधान में आवश्यक सभी घटक शामिल हों।

1.2. जनरल असेंबली

1.2.1. प्रीमियम प्रतिभागियों की जनरल असेंबली कानूनी इकाई की जनरल असेंबली के समकक्ष होती है। सभी प्रीमियम प्रतिभागी किसी भी जनरल असेंबली में शामिल हो सकते हैं।

1.2.2. जनरल असेंबली के प्रशासन का ब्यौरा कानूनी इकाई के संविधान में दिया गया है।

¹ प्रीमियम प्रतिभागी सदस्य साल-दर-साल बदल सकते हैं और इस तरह के बदलावों को दर्शाने के लिए कानूनी इकाई की सदस्यता को हर साल अपडेट करना ज़रूरी है, हालाँकि इसका आशय ऐसे सभी प्रीमियम प्रतिभागियों से है, जो कानूनी इकाई को रजिस्टर करते समय मौजूद थे।




1.3. Fair Trade कमेटी का बैंक अकाउंट

1.3.1. बैंक अकाउंट का मालिकाना हक कानूनी इकाई के पास होता है और वही उसे प्रबंधित करती है।

2. संरचना विकल्प 2: कानूनी इकाई सिर्फ Fair Trade कमेटी के सदस्यों से गठित होती है

विवरण

इस परिदृश्य में, कानूनी इकाई सिर्फ FTC के सदस्यों से गठित होती है और FTC द्वारा प्रबंधित की जाती है। कुछ मामलों में सभी प्रीमियम प्रतिभागियों को मिलाकर एक कानूनी इकाई की स्थापना करना मुश्किल हो सकता है, जैसे कि कुछ कानूनी संदर्भों में, जहाँ सदस्यों के अनुमत लाभों को सीमित कर दिया जाता है। कानूनी इकाई FTC द्वारा प्रबंधित की जानी चाहिए, हालाँकि FTC को छोड़कर कोई भी प्रीमियम प्रतिभागी औपचारिक रूप से कानूनी इकाई का हिस्सा नहीं होता। हालाँकि इस तरीके को अपनाने का सुझाव नहीं दिया जाता, फिर भी ऐसी स्थितियाँ हो सकती हैं, जहाँ इसे अपनाना ज़रूरी हो जाता है।



2.1. Fair Trade कमेटी का संविधान

2.1.1. FTC संविधान का उपयोग कानूनी इकाई के संविधान के रूप में किया जाता है।

2.1.2. मौजूदा कानूनी इकाइयों के लिए, कानूनी इकाई के संविधान या प्रशासन से संबंधित दस्तावेज़ों को इस तरह अपडेट किया जाना चाहिए कि उनमें FTC संविधान में आवश्यक सभी घटक शामिल हों।

2.1.3. FTC का संविधान में हमेशा निर्दिष्ट किया जाता है कि प्रीमियम प्रतिभागियों की पहचान प्रीमियम का सच्चा मालिक और निर्णायकों के रूप में की जाए और FTC द्वारा प्रबंधित कानूनी इकाई Fair Trade प्रीमियम और/या प्रतिभागियों की ओर से FTC द्वारा खरीदी गई कोई भी परिसंपत्ति प्राप्त करने और उसे अपने स्वामित्व में रखने के लिए ज़िम्मेदार होती है। इस परिदृश्य में, FTC संविधान के इस हिस्से में यह स्पष्ट किया जाना चाहिए कि कानूनी इकाई द्वारा लिए जाने वाले निर्णय प्रीमियम प्रतिभागियों के पूरे समूह की ओर से लिए जाते हैं।

2.1.3.1. ध्यान दें कि ऐसी स्थितियाँ, जहाँ कानूनी इकाई के लिए बाहरी माने जाने वाले पक्ष कानूनी इकाई के निर्णायक नहीं बन सकते, वहाँ एक अलग प्रशासनिक दस्तावेज़ होता है, जो बताता है कि निर्णय लेने का अधिकार प्रीमियम प्रतिभागियों के पास है।

2.1.4. जब कानूनी इकाई की प्रबंधन मंडली के सदस्यों का कार्यकाल पूरा हो जाता है, तो FTC के संविधान में प्रबंधन की बागडोर FTC के नवनिर्वाचित सदस्यों के हाथों में सौंपने की प्रक्रिया स्पष्ट रूप से परिभाषित की जाती है। एक ऐसा दस्तावेज़ भी होता है, जो बताता है कि FTC का चुनाव होने के अधिकतम एक महीने की अवधि में ज़िम्मेदारियाँ हस्तांतरित करने के कदम उठाए गए हैं।



2.2. जनरल असेंबली

2.2.1. प्रीमियम प्रतिभागियों की जनरल असेंबली कानूनी इकाई की किसी भी अन्य मीटिंग से अलग आयोजित की जानी चाहिए। कानूनी इकाई की मीटिंग FTC की मीटिंग के समकक्ष होती हैं और उन्हें FTC की मीटिंग के नियमों का पालन करना होगा, जैसे समय का ध्यान रखना और प्रीमियम प्रतिभागियों के साथ साझा करना।

2.2.2. प्रीमियम प्रतिभागियों की जनरल असेंबली का प्रशासन का ब्यौरा कानूनी इकाई के संविधान में दिया गया है।


2.3. Fair Trade कमेटी का बैंक अकाउंट

2.3.1. बैंक अकाउंट का मालिकाना हक कानूनी इकाई के पास होता है और वही उसे प्रबंधित करती है।

3. संरचना विकल्प 3: कानूनी इकाई में सभी प्रीमियम प्रतिभागी और अन्य गैर-प्रीमियम प्रतिभागी सदस्य शामिल होते हैं

विवरण

इस परिदृश्य में, एक कानूनी इकाई पहले से मौजूद होती है, जिसमें सभी प्रीमियम प्रतिभागी और गैर-Fair Trade सदस्यों का एक समूह शामिल होता है। कानूनी इकाई का प्रबंधन FTC को छोड़कर किसी अन्य समूह द्वारा किया जाता है²। प्रीमियम और खरीदी गई अन्य किसी भी परिसंपत्ति पर कानूनी इकाई का अभी भी वैध रूप से मालिकाना हक हो सकता है, लेकिन इन परिसंपत्तियों का प्रबंधन कानूनी इकाई के अंदर मौजूद प्रीमियम प्रतिभागियों के उप-समूह की ओर से FTC द्वारा प्रबंधित किया जाना चाहिए। उदाहरण के लिए, मछुवारों की कोई मौजूदा सहकारी संस्था FTUSA प्रमाणपत्र हासिल करने से पहले औपचारिक रूप से एक कानूनी इकाई के रूप में रजिस्टर की जाती है और मौजूदा सहकारी संस्था के एक उप समूह में शामिल मछुवारे ही Fair Trade सर्टिफिकेट के दायरे में आते हैं। इस परिदृश्य में ऐसी कोई अपेक्षा नहीं की जाती कि मौजूदा कानूनी इकाई के उसी उपसमूह को लेकर एक अलग कानूनी इकाई बनाई जाएगी, जिसके सदस्य Fair Trade USA कार्यक्रम का हिस्सा हैं। हालाँकि इस सेक्शन की आवश्यकताएँ उन जिम्मेदारियों की जानकारी देती हैं, जिन्हें मौजूदा कानूनी इकाई में स्पष्ट किया जाना चाहिए ताकि FTUSA मानक की अपेक्षाओं को पूरा किया जा सके। इससे सुनिश्चित होता है कि FTUSA सर्टिफिकेट के दायरे में आने वाला उप-समूह, जिसमें शामिल लोगों की पहचान प्रीमियम प्रतिभागियों के रूप में की गई है, सिर्फ उन्हीं को निर्णय लेने का अधिकार होगा और वही प्रीमियम के एकमात्र लाभार्थी भी होंगे।



² अधिकांश मामलों में जहाँ मौजूदा कानूनी इकाई में गैर-प्रीमियम प्रतिभागी शामिल होते हैं, उदाहरण के लिए कोई बड़ी सहकारी संस्था जिसके सिर्फ कुछ सदस्य ही Fair Trade Certified हैं, वहाँ संभव है कि चुनाव और FTC की प्रतिनिधित्व संबंधी आवश्यकताओं के चलते FTC अलग होगी।



3.1. Fair Trade कमेटी का संविधान

3.1.1. Fair Trade कमेटी के संविधान में शामिल ऐसे सभी पहलू, जिनकी जानकारी FTUSA के मानकों में दी गई है, वे कानूनी इकाई के नियमों के पहलुओं से अलग होने चाहिए। इस पृथक संविधान या अन्य लिखित प्रशासनिक दस्तावेज़ में सदस्यता, भूमिकाओं और कानूनी इकाई के उप-समूह के उद्देश्य की जानकारी होनी चाहिए। इसमें संबंधित FTUSA मानक के अंतर्गत FTC संविधान से जुड़ी आवश्यकताओं के सभी पहलुओं की जानकारी मौजूद होनी चाहिए, इसमें यह बताया गया होना चाहिए कि उप-समूह में शामिल लोग Fair Trade प्रीमियम और प्रीमियम के साथ खरीदी गई किसी भी परिसंपत्ति के मालिक हैं और यह कि उप-समूह का प्रबंधन FTC द्वारा किया जाता है और प्रीमियम प्रतिभागियों के पास निर्णय लेने का अधिकार होता है।

3.1.2. FTC संविधान के तहत आवश्यक संबंधित FTUSA मानक में परिभाषित पहलुओं के अलावा, संविधान में प्रीमियम प्रतिभागियों की पहचान के बारे में स्पष्ट जानकारी होनी चाहिए।

3.2. जनरल असेंबली

3.2.1. प्रीमियम प्रतिभागियों की जनरल असेंबली कानूनी इकाई की किसी भी अन्य मीटिंग से अलग आयोजित की जानी चाहिए। ध्यान दें कि यह प्रीमियम प्रतिभागियों की उप-असेंबली का रूप ले सकता है, जो लगभग उसी समय आयोजित की जाती है, जब किसी मौजूदा कानूनी इकाई की जनरल असेंबली आयोजित की जाती है, हालाँकि यह सुनिश्चित करने के उपाय मौजूद होने चाहिए कि उसमें सिर्फ प्रीमियम प्रतिभागी ही हिस्सा लें और ज़्यादा-से-ज़्यादा प्रीमियम प्रतिभागी उपस्थित हो सकें।

3.2.2. प्रीमियम प्रतिभागियों की जनरल असेंबली के नियम FTC संविधान में स्पष्ट रूप से परिभाषित हैं।

3.3. Fair Trade कमेटी का बैंक अकाउंट


3.3.1. प्रीमियम का बैंक अकाउंट, कानूनी इकाई के बैंक अकाउंट से अलग बनाया जाना चाहिए, ताकि प्रीमियम फंड, कानूनी इकाई के सर्वसमावेशक फंड से अलग संग्रहित किए जाएँ। कानूनी इकाई अभी भी बैंक अकाउंट की मालिक होगी, हालाँकि प्रीमियम अकाउंट तक सिर्फ FTC सदस्यों की पहुँच होनी चाहिए और इस अकाउंट के सभी पहलुओं का प्रबंधन FTC के हाथों में होना चाहिए।

4. संरचना विकल्प 4: कानूनी इकाई अधिकांश प्रीमियम प्रतिभागियों से गठित होती है, लेकिन उसमें सभी प्रीमियम प्रतिभागी शामिल नहीं होते।

विवरण

इस परिदृश्य में, एक स्थापित कानूनी इकाई होगी, जिसके सदस्य वैसे तो निर्धारित होंगे, लेकिन उसमें सभी प्रीमियम प्रतिभागी शामिल नहीं होंगे। कानूनी इकाई का प्रबंधन FTC नहीं, बल्कि किसी अन्य समूह द्वारा किया जाता है क्योंकि FTC में प्रीमियम प्रतिभागियों के ऐसे प्रतिनिधि भी शामिल होंगे, जो कानूनी इकाई का भी हिस्सा नहीं हैं। प्रीमियम और खरीदी गई अन्य किसी भी परिसंपत्ति पर कानूनी इकाई का अभी भी वैध रूप से मालिकाना हक हो सकता है, लेकिन इन परिसंपत्तियों का प्रबंधन प्रीमियम प्रतिभागियों के पूरे समूह की ओर से FTC द्वारा किया जाता है और इस समूह में ऐसे प्रीमियम प्रतिभागी भी शामिल हो सकते हैं, जो कानूनी इकाई का हिस्सा नहीं हैं। यही बात किसी सहकारी संस्था पर भी लागू हो सकती है, जिसमें ऐसे वैकल्पिक श्रमिकों को प्रीमियम प्रतिभागियों के रूप में शामिल किया गया है, जो किसान नहीं हैं, लेकिन उन्हें औपचारिक रूप से सहकारी संस्था में शामिल होने के लिए योग्य नहीं माना जाता।





4.1. Fair Trade कमेटी का संविधान

4.1.1. Fair Trade कमेटी के संविधान में शामिल ऐसे सभी पहलू, जिनकी जानकारी FTUSA के मानकों में दी गई है, वे कानूनी इकाई के नियमों के पहलुओं से अलग होने चाहिए। इस पृथक संविधान या अन्य लिखित प्रशासनिक दस्तावेज़ में सदस्यता, भूमिकाओं और कानूनी इकाई के उप-समूह के उद्देश्य की जानकारी होनी चाहिए और इसके दायरे में वे प्रीमियम प्रतिभागी भी शामिल हैं, जो कानूनी इकाई के बाहर हैं। इसमें संबंधित FTUSA मानक के अंतर्गत FTC संविधान से जुड़ी आवश्यकताओं के सभी पहलुओं की जानकारी मौजूद होनी चाहिए और साथ ही यह भी बताया गया होना चाहिए कि कानूनी इकाई के बाहर मौजूद प्रीमियम प्रतिभागियों के पास Fair Trade प्रीमियम का उतना ही मालिकाना हक होगा, जितना कि उन प्रीमियम प्रतिभागियों का होता है, जो कानूनी इकाई का हिस्सा हैं। इसका यह मतलब भी है कि प्रीमियम का इस्तेमाल करके खरीदी गई कोई भी परिसंपत्ति FTC और/या कानूनी इकाई द्वारा मैनेज की जा सकती है, हालाँकि कानूनी इकाई के अंदर और बाहर मौजूद सभी प्रीमियम प्रतिभागियों के पास निर्णय लेने का अधिकार होता है।

4.1.2. FTC संविधान के तहत आवश्यक संबंधित FTUSA मानक में परिभाषित पहलुओं के अलावा, संविधान में प्रीमियम प्रतिभागियों की पहचान के बारे में स्पष्ट जानकारी होनी चाहिए।

4.2. जनरल असेंबली

4.2.1. प्रीमियम प्रतिभागियों की जनरल असेंबली कानूनी इकाई की किसी भी अन्य मीटिंग से अलग आयोजित की जानी चाहिए। इसका मतलब है कि कानूनी इकाई की ऐसे मामलों पर मीटिंग हो सकती है, जो Fair Trade USA कार्यक्रम और प्रीमियम से संबंधित नहीं हैं, हालाँकि प्रीमियम को खर्च करने और Fair Trade USA से संबंधित सभी मीटिंग में ऐसे प्रीमियम प्रतिभागियों को भी शामिल होने का मौका दिया जाना चाहिए, जो औपचारिक कानूनी इकाई का हिस्सा नहीं हैं।

4.2.2. प्रीमियम प्रतिभागियों की जनरल असेंबली के नियम FTC संविधान में स्पष्ट रूप से परिभाषित हैं।

4.3. Fair Trade कमेटी का बैंक अकाउंट

4.3.1. प्रीमियम का बैंक अकाउंट, कानूनी इकाई के बैंक अकाउंट से अलग बनाया जाना चाहिए, ताकि प्रीमियम फंड, कानूनी इकाई के सर्वसमावेशक फंड से अलग संग्रहित किए जाएँ। कानूनी इकाई अभी भी बैंक अकाउंट की मालिक होगी, हालाँकि प्रीमियम अकाउंट तक सिर्फ़ FTC सदस्यों की पहुँच होनी चाहिए और इस अकाउंट के सभी पहलुओं का प्रबंधन FTC के हाथों में होना चाहिए।